

ప్రజలకి చేరువ

సామాన్యుడి ఆయుధం

దేవి నవరాత్రుల్లో 6వ రోజు



లలితా
త్రిపుర సుందరీ
దేవిగా
అలంకారం

పంపుటి : 1

సంచిక : 25

ఒంగోలు

శనివారం 27-9-2025

ఎడిటర్ : కుమార్

పబ్లిషర్ : నరాల మురళీ

పేజీలు : 4

వెల : రూ. 4/-

Ongole | Srikakulam | Vizianagarm | Visakhapatnam | Rajahmundry | Kakinada | Elugu | Vijayawada | Guntur | Kurnool | Kadapa | Chittore | Warangal | Srikakulam | Hyderabad | Mehabubnagar

నాటో చీఫ్ వ్యాఖ్యలకు భారత్ కౌంటర్

భవిష్యత్తులో జాగ్రత్తగా ఉండాలని సూచన
భారత విదేశాంగ శాఖ శుక్రవారం ప్రకటన విడుదల



న్యూఢిల్లీ, ప్రజలకు చేరువ ప్రతినిధి : నాటో సెక్రటరీ జనరల్ మార్క్ రుటే వ్యాఖ్యలకు భారత్ స్ట్రాంగ్ కౌంటర్ ఇచ్చింది. ఉక్రెయిన్తో యుద్ధం విషయంలో వివిధంగా ముందుకువెళ్తున్నారనే అంశం గురించి రష్యా అధ్యక్షుడు పుతిన్ ను భారత ప్రధాని మోదీ ఆరా

మిగతా 2

ఒక్కో మహిళ అకౌంట్లో రూ.10వేలు

ఎన్నికలకు ముందు కొత్త స్కీమ్ లాంఛ్ చేసిన ప్రధాని మోదీ
రూ.7,500 కొట్టతొ ముఖ్యమంత్రి మహిళా రోజ్ గార్ యోజన



బీహార్ : బీహార్ లో మహిళా సాధికారత కోసం జేడీయూ, ఎన్?డీఏ డంబుల్ ఇంజన్ సర్కార్ కృషి చేస్తుందని ప్రధానమంత్రి నరేంద్రమోదీ అన్నారు. నితీశ్ కుమార్ ప్రభుత్వంలో మహిళలు

మిగతా 2

ట్రంప్ 100% సుంకాలు- భారత్ పై ప్రభావం తక్కువే

ట్రంప్ సుంకాల ప్రభావంపై నిపుణుల వివరణ



వాషింగ్టన్ : ఫార్మా దిగుమతులపై అమెరికా అధ్యక్షుడు డొనాల్డ్ ట్రంప్ ఏకంగా 100 శాతం దిగుమతి సుంకాలు విధిస్తున్నట్లు ప్రకటించగా, దాని ప్రభావం భారత ఔషధ కంపెనీలపై

మిగతా 2



బీహార్ ఎన్నికలు

భారీ పాక్ ఇవ్వబోతున్న బీజేపీ

బీహార్ : బీహార్ అసెంబ్లీ ఎన్నికలు బీజేపీకి ఇప్పుడు అతి పెద్ద పరీక్ష అన్నది తెలిసిందే. ఎందుకంటే 2024 లోక్ సభ ఎన్నికల తరువాత వరుసగా హర్యానా మహారాష్ట్ర ఢిల్లీ అసెంబ్లీలను బీజేపీ మిత్రులు కలసి గెలుచుకున్నాయి. అదే ఊపులో ఇప్పుడు బీహార్ ని కూడా గెలవాల్సి ఉంది. పైగా 2024లో తగ్గిన సీట్ల కోత కి చెక్ పెట్టి హిందీ బెల్ట్ లో కాషాయ హవా ఏ మాత్రం తగ్గలేదని రుజువు చేసుకోవాల్సి ఉంది. దాని కోసం బీజేపీ చేయాల్సింది అంతా చేస్తోంది అని అంటున్నారు.

ఆపరేషన్ స్టార్ట్ : బీహార్ ఎన్నికలు నవంబర్ లో జరుగుతాయి. ఇక అభ్యర్థుల ఎంపిక మీద బీజేపీ అవుడే ఫోకస్ పెట్టింది. 2020లో జేడీయూ తో పాటు పెట్టుకుని పోటీ చేస్తే 80 అసెంబ్లీ సీట్లు బీజేపీకి దక్కాయి. ఇప్పుడు ఆ సంఖ్యను మరింతగా పెంచుకోవాలన్నది బీజేపీ ఆలోచన. ఎందుకు అంటే ఈసారి బీహార్ పీఠం మీదనే బీజేపీ నేరుగా గురి పెట్టింది. త్యాగాలను పక్కన పెట్టి బీహార్ సీఎం అయిపోవాలని చూస్తోంది. దానికి అధిక సంఖ్యలో ఎమ్మెల్యేలు ఉంటేనే బీజేపీ మాట నెగ్గుతుంది దాంతో బీహార్ ఆపరేషన్ ని బీజేపీ స్టార్ట్ చేసింది అని అంటున్నారు.

వారిక ఇంటికే : బీహార్ లో ఈసారి అన్ని విషయాలు ఆలోచించి టికెట్లు అభ్యర్థులకు ఇవ్వాలని బీజేపీ చూస్తోంది. గత ఎన్నికల్లో స్వల్ప తేడాతో ఒడ్డున పడిన వారికి ఈసారి టికెట్ కట్ అని అంటోంది. అలాగే 70 ఏళ్ళు నిండిన వారిని పార్టీలో నియోజకవర్గంలో అంతగా పాపులారిటీ లేని వారిని కూడా సైడ్ చేయాలని అనుకుంటోంది. అదే విధంగా గెలుపు డౌట్ అని కనుక తెలిస్తే ఇక రెండవ ఆలోచన లేకుండా టికెట్ ని నిరాకరించాలని చూస్తోంది అని అంటున్నారు. అంతే కాదు ఈసారి ఎన్నికలు

మిగతా 2

15 నెలల్లో 4.7 లక్షల మందికి


ఉద్యోగాలు కల్పించాలి

పెట్టుబడులు, మౌలిక వసతులు, ఉపాధి, ఉద్యోగ అవకాశాలపై అసెంబ్లీలో సీఎం ప్రసంగం
ఉద్యోగాల కల్పనపై అసెంబ్లీలో ముఖ్యమంత్రి నారా చంద్రబాబు ప్రకటన

విశాఖపట్నం, ప్రజలకు చేరువ ప్రతినిధి : ఆంధ్రప్రదేశ్ రాష్ట్ర అభివృద్ధిని వేగవంతం చేసేందుకు ప్రభుత్వం పలు రంగాలలో దూసుకెళ్తోందని ముఖ్యమంత్రి నారా చంద్రబాబు నాయుడు అసెంబ్లీలో వెల్లడించారు. పెట్టుబడులు, మౌలిక వసతులు, ఉపాధి, రవాణా, పరిశ్రమల రంగాల్లో రాష్ట్రం వేగంగా ముందుకు వెళ్తోందని వివరించారు.

రవాణా, లాజిస్టిక్స్ విస్తరణ: ప్రస్తుతం రాష్ట్ర రవాణాలో 41 శాతం రోడ్ల ద్వారా జరుగుతోందని, జలరవాణా మరింత చౌకగా ఉండటంతో దానికి ప్రాధాన్యం ఇస్తున్నామని సీఎం తెలిపారు. వెయ్యి కిలోమీటర్ల సముద్ర తీరం ఉండటం ఆంధ్రప్రదేశ్ కు గొప్ప అవకాశం అని పేర్కొన్నారు. రోడ్లు, రైల్వే, విమానాలు, జలమార్గాలు, పైప్ లైన్ల ద్వారా రవాణాను అభివృద్ధి చేస్తామని చెప్పారు. పైప్ లైన్ రవాణా ద్వారా కాలుష్యాన్ని తగ్గించవచ్చని ఆయన అభిప్రాయపడ్డారు. హైవేల్లో దేశంలో రెండోస్థానంలో ఉన్నామని, రూ.లక్షన్నర కోట్ల విలువైన జాతీయ రహదారి పనులు జరుగుతున్నాయని సీఎం వివరించారు. రైల్వే డబుల్ లైన్లను నాలుగు పరుసలుగా విస్తరించేందుకు ప్రణాళికలు రూపొందించామని, హైదరాబాద్-బెంగళూరు, హైదరాబాద్-చెన్నై మధ్య హైస్పీడ్ ఎలివేటెడ్ కారిడార్లపై చర్చలు జరుగుతున్నాయని తెలిపారు. మేం వచ్చిన వెంటనే విశాఖ రైల్వే జోన్ ను ప్రారంభించామని గుర్తు చేశారు.

పోర్టులు, హార్బర్లు, విమానాశ్రయాలు: లాజిస్టిక్స్ రంగంలో రూ.2.5 లక్షల కోట్ల పెట్టుబడులు పెట్టి అవకాశం ఉందని, కొత్తగా వస్తున్న నాలుగు పోర్టుల కార్యక్రమాలను గణనీయంగా పెంచుతాయని సీఎం వెల్లడించారు. పోర్టుల నిర్మాణానికి లక్ష్యాలు పెట్టుకుని వేగంగా పనులు జరుగుతున్నాయని, ఫిషింగ్ హార్బర్లు, ఫిష్ ల్యాండ్లింగ్ సెంటర్లను కూడా అభివృద్ధి చేస్తామని చెప్పారు. 2026 ఆగస్టు నాటికి విశాఖ విమానాశ్రయాన్ని పూర్తి చేస్తామని, డిమాండ్ మేరకు టెర్మినల్లు, రన్ వేలు విస్తరిస్తున్నామని తెలిపారు.



ప్రపంచస్థాయి లాజిస్టిక్స్ ను ఏపీకి తీసుకురావడానికి ప్రణాళికలు సిద్ధం చేశామని, లాజిస్టిక్స్ రంగంలో ప్రస్తుతం 3 లక్షల మంది పనిచేస్తున్నారని చెప్పారు. యువతకు వైవెఫ్యూ శిక్షణ అందించేందుకు లాజిస్టిక్స్ యూనివర్సిటీ స్థాపనపై ఆలోచిస్తున్నట్లు వివరించారు.

పరిశ్రమలు, పెట్టుబడులు: కూటమి ప్రభుత్వం వచ్చాక రూ.6.23 లక్షల కోట్ల పెట్టుబడులు ఆకర్షించామని సీఎం చంద్రబాబు గర్వంగా ప్రకటించారు. ఇప్పటి వరకు 125 కంపెనీలు వచ్చి, లక్షల ఉద్యోగాలు సృష్టించాయని చెప్పారు. సత్సంబంధాల వల్లే పరిశ్రమలు వస్తాయని, బెదిరిస్తే ఎవరూ పెట్టుబడులు పెట్టరని ఆయన స్పష్టం చేశారు. వైఎస్సార్ పీ పాలనలో పెట్టుబడిదారులు భయపడి రాష్ట్రాన్ని వదిలారని ఆరోపించారు. విశాఖను త్వరలోనే ఐటీ హాబ్ గా మారుస్తామని, గూగుల్, టీసీఎస్, కార్నెల్, యాక్సెంసర్ వంటి ప్రముఖ ఐటీ కంపెనీలు వస్తున్నాయని పేర్కొన్నారు. కియా

మిగతా 2

జగన్ లెక్కలు

జనాలకు ఎక్కుతాయా ..!



అమరావతి, ప్రజలకు చేరువ ప్రతినిధి :

మనకు అనుకూల వాతావరణం ఏర్పడిందని.. ప్రజలు వైసీపీ కోసం ఎదురు చూస్తున్నారని కూడా ఆయన తెలిపారు. ఈ క్రమంలో పార్టీ నాయకులు, కార్యకర్తలు ప్రజల మధ్యకు వెళ్లాలని ఆయన సూచించారు. %దీప: +ఫుటీబుస్సు వీవనబ్బు ఎ 26 నవజ్ఞో 2025 9:00నావీ రాష్ట్రుతీవ%: నాయకులు చెప్పే లెక్కలు ప్రజలకు ఎక్కాలి. పార్టీ అధినేతలు చెప్పే లెక్కలు.. ఇటు నాయకులకు, అటు ప్రజలకు కూడా చేరువ కావాలి. లేకపోతే.. మొత్తానికే మోసం ఖాయం. ఈ విషయం ఎందుకు చెప్పాల్సి వస్తోందంటే.. తాజాగా మరోసారి వైసీపీ అధినేత జగన్ తనదైన శైలిలో లెక్కలు కట్టారు. మనకు అనుకూల వాతావరణం ఏర్పడిందని.. ప్రజలు వైసీపీ కోసం ఎదురు చూస్తున్నారని కూడా ఆయన తెలిపారు. ఈ క్రమంలో పార్టీ నాయకులు, కార్యకర్తలు ప్రజల మధ్యకు వెళ్లాలని ఆయన సూచించారు. %నూత్రింశీ =మున% - నిబంధన చట్టం.. వైసీపీకి మేలు.. ! అయితే.. వాస్తవానికి ఆయన ఈ సందర్భంగా చెప్పిన లెక్కలపై పార్టీ నాయకులే విస్మయం కలిగింది. ఎందుకంటే.. ప్రస్తుతం కూటమి ప్రభుత్వంపై జగన్ అనుకుంటున్నట్లు.. లేదా ఆయనకు అందుతున్న సమాచారం మేరకు.. ప్రజల్లో వ్యతిరేకత భారీ పెరిగిపోయిందని అనుకుంటున్నారు. సూపర్ సిక్స్, అన్నదాత సుఖీభవ, ఆర్డీసీలో ఉచిత ప్రయాణంపై ప్రజల్లో పెద్దగా స్పందన లేదన్నది జగన్ చెబుతున్న మాట. ఆయనకు అందిన సమాచారం కూడా అలానే ఉందని తెలుస్తోంది. వైసీపీ పుంజుకుందని.. ఇక, ఎప్పుడు ఎన్నికలు జరిగినా.. తమదే గెలుపు అని కూడా ఆయన అంచనా వేసుకుంటున్నారు. ఇవే లెక్కలను ఆయన ప్రజల మధ్యకు తీసుకువెళ్లాలని కూడా తాజాగా నిర్వహించిన

మిగతా 2

డీఎస్సీతో యువ మనసులు

దోచుకున్న లోకేష్!

అమరావతి, ప్రజలకు చేరువ ప్రతినిధి : రాజకీయాల్లో నాయకులు.. ఒక్కొక్క పంథాను అనుసరించి.. ప్రజలకు చేరువ అవుతారు. అలానే.. టీడీపీ యువ కిశోరం, మంత్రి నారా లోకేష్ యువత మనసులో చోటు చేసుకున్నారు. దీనికి డీఎస్సీని ఆయన ప్రాతిపదికగా మార్చుకున్నారు. రాష్ట్రంలో కూటమి ప్రభుత్వం ఏర్పడిన తర్వాత.. నారా లోకేష్ సారథ్యంలో మేగా డీఎస్సీ నిర్వహించారు. ఎన్నికలకు నిర్వహించిన యువగళం పాదయాత్ర ద్వారా మోస జనాలకు చేరువ అయిన లోకేష్.. యువతను ఆకట్టుకునేందుకు ఉద్యోగ ప్రకటనలు.. ముఖ్యంగా డీఎస్సీని ప్రకటించారు. తాము అధికారంలోకి వచ్చాక మేగా డీఎస్సీని నిర్వహించి వేల మందికి ఉద్యోగాలు ఇస్తామని చెప్పారు. ఆయన చెప్పినట్లుగానే ప్రభుత్వం వచ్చిన వెంటనే సీఎం చంద్రబాబు తొలి సంతకం ఈ పైలుపైనే చేశారు. తాజాగా 14 వేల మందికి పైగా అభ్యర్థులు.. డీఎస్సీ ద్వారా ఉద్యోగాలు పొందారు. దీనికి సంబంధించి అప్పాయింట్ మెంటు పత్రాలు ఇచ్చే కార్యక్రమాన్ని అమరావతిలో గురువారం రాత్రి ఘనంగా నిర్వహించారు. సుమారు 40 నిమిషాల పాటు కీలక ప్రసంగం చేసిన నారా లోకేష్.. యువత మనసును చూరగనేలా వ్యాఖ్యలు చేశారు. ఇక, నుంచి ప్రతి ఏటా జనవరిలో డీఎస్సీని నిర్వహిస్తామని.. వచ్చే నాలుగేళ్లపాటు డీఎస్సీ నిర్వహణ ఉంటుందని కూడా



మిగతా 2



మండలిలో మాటల యుద్ధం

సూపర్ సిక్స్ పథకాలపై నాడీవేడి చర్చ

ఆడబెడ్డు నిధి, ఉచిత బస్సు, గ్యాస్ సిలిండర్లపై

విపక్ష సభ్యుల ఆరోపణలు

ఆర్థిక ఇబ్బందుల మధ్య సూపర్ సిక్స్ అమలు

చేస్తున్నామన్న కూటమి సభ్యులు

అమరావతి, ప్రజలకు చేరువ ప్రతినిధి : ఆంధ్రప్రదేశ్ కూటమి ప్రభుత్వం చేపట్టిన సూపర్ సిక్స్ పథకాల అమలుపై శాసన మండలిలో చర్చ తీవ్ర వాదనలకు దారితీసింది. కూటమి ప్రభుత్వం ఇచ్చిన హామీలను పక్కనపెట్టి అమలు చేస్తున్నామని ఆధికార పక్షం ప్రకటించగా, విపక్ష వైఎస్సార్ పీ సభ్యులు పలు ఆరోపణలు చేశారు.

విపక్ష ఆరోపణలు: వైఎస్సార్ పీ ఎమ్మెల్యే వరుడు కళ్యాణి మాట్లాడుతూ, 16 రకాల బస్సుల్లో కేవలం ఐదు కేటగిరీల బస్సుల్లోనే మహిళలకు ఉచిత ప్రయాణం

మిగతా 2

అసెంబ్లీలో విద్యార్థుల సమస్యలపై

ఎమ్మెల్యే ఉగ్ర గళం

ట్రీపుల్ ఐటీకి నిధులు కేటాయించాలి
హాస్టల్స్ కు శాశ్వత భవనాలు అవసరం

కనిగిరి, ప్రజలకు చేరువ ప్రతినిధి : నాడు నేడు ఏనాడు ప్రజా సమస్యలు పరిష్కరిస్తూ నియోజకవర్గ అభివృద్ధికి ప్రాధాన్యత ఇస్తున్నారని ఎమ్మెల్యే డాక్టర్ ముక్కు ఉగ్ర సరసింహారెడ్డి. అభివృద్ధి చెందని ఈ నియోజకవర్గాన్ని అభివృద్ధి పథంలో పరిగెత్తించేందుకు అవార్కిలలు కృషి చేస్తూ అసెంబ్లీలో తనదైన శైలిలో గల మెతుకు నిధులు మంజూరుకు కృషి చేస్తున్నారని, వలసలు అధికంగా ఉన్న కనిగిరి ప్రాంతంలో విద్యార్థులు తీవ్ర ఇబ్బందులు ఎదుర్కొంటున్నారని ఎమ్మెల్యే ముక్కు ఉగ్ర సరసింహారెడ్డి పేర్కొన్నారు. గురుకుల పాఠశాల నిర్మాణం 75% వరకు పూర్తయి మిగిలిన 25% పెండింగ్ లో ఉందని, రెండు సార్లు టెండర్లు పిలిచినా పాత రేట్లు



కారణంగా పనులు ముందుకు సాగలేదని వివరించారు. దీంతో ఆ

మిగతా 2



సంపాదకీయం

ఆంధ్రా మిల్లన్

19వ శతాబ్దం చివర, 20వ శతాబ్దం ఆరంభ కాలంలో తెలుగు సాహిత్యం అభివృద్ధికి, తెలుగు నాట ఆధునిక భావాల వికాసానికి పట్టుగొమ్ములుగా నిలిచిన మహామహులలో చిలకమర్రి ఒకరు. ఇరవై రెండేళ్ళ వయసులో ఆయన రచించిన 'గయోపాఖ్యానం' నాటకం ప్రతులు లక్షకు పైబడి అమ్ముడుపోవటం తెలుగు సాహిత్య చరిత్రలో కనీవినీ ఎరగని విషయం. ఈ నాటకంలో టంగుటూరి ప్రకాశం పంతులు లిద్దునుడి వేషం వేసేవారు. లక్ష్మీనరసింహం 1867 సెప్టెంబర్ 26న ఉమ్మడి పశ్చిమ గోదావరి జిల్లా, పెరవలి మండలంలోని ఖండవల్లి గ్రామంలో వెంకన్న, రత్నమ్మ దంపతులకు జన్మించారు. రాజమండ్రి పరిసర ప్రాంతాల్లోనే ఆయన విద్యాభ్యాసం సాగింది. చిలకమర్రి మొదట కొంతకాలం 'సరస్వతి' పత్రిక సంపాదకునిగా పనిచేశారు. ఆపై ఉద్యోగం విరమించి 1899లో హిందూ లోయర్ సెకండరీ స్కూల్ స్థాపించి తొమ్మిది సంవత్సరాలు దానిని నడిపారు. అనంతర కాలంలో అది వీరేశలింగం ఉన్నత పాఠశాలగా మార్చబడింది. లక్ష్మీనరసింహం మొదటితరం సంఘ సంస్కర్త. 1909లో సామాజికంగా వెనుకబడిన వర్గాల కోసం రామె్నాపాన పాఠశాలను స్థాపించారు. తన సొంత రాబడితోనే ఆ పాఠశాలను నడిపారు. తన 30వ ఏట నుంచి రేచీకడి వ్యాధికి గురైనప్పటికీ, రచనలు చేయడం మానలేదు. ఆయన రచనలు పది సంపుటాలుగా ప్రచురితమయ్యాయి. 1943లో ఆంధ్ర విశ్వవిద్యాలయం ఆయనను కళాప్రపూర్ణ పురస్కారంతో సత్కరించింది. కీచకవధ ఆయన మొదటి నాటకం. తరువాత ద్రౌపదీ పరిణయం, గయోపాఖ్యానం, శ్రీరామజననం, సీతా కళ్యాణం, పారిజాతాపహరణం వంటి నాటికలు రచించారు. ఆయన రాసిన నవలల్లో రామచంద్ర విజయం, హేమలత, అహల్యాబాయి, సుధా శరచ్చంద్రము ప్రముఖమైనవి. వీటితో పాటు సౌందర్య తిలక, పార్వతీ పరిణయం రాశారు. 1908లో ఒక ప్రింటింగ్ ప్రిస్ ప్రారంభించారు. 1916లో మనోరమ అనే పత్రికను స్థాపించారు. దీని ద్వారా గణపతి, రాజరత్నము, రఘుకుల చరిత్ర (కాళిదాసు రచన రఘువంశానికి అనువాదం), సిద్ధార్థ చరిత్ర వంటివి ప్రచురించారు. చిలకమర్రివారు దళిత జనులకు చేసిన సేవలను అప్పటి మద్రాస్ గవర్నర్ లార్డ్ మెంటేలాండ్ ఎంతగానో ప్రశంసించారు. బ్రహ్మసమాజం, హితకారిణీ సమాజం వంటి సంస్కరణ దృక్పథం గల సంఘాల కార్యకలాపాలలో పాలుపంచుకొన్నారు. దేశమాత అనే వారపత్రిక ద్వారా బ్రిటిష్ పాలనకు వ్యతిరేకంగా వ్యాసాలు వ్రాశారు. 1894లో ఆయన రాసిన రామచంద్ర విజయం అనే సాంఘిక నవల న్యాపతి సుబ్బారావు నిర్వహించిన పోటీల్లో మొదటి బహుమతి పొందింది. ఇది ఆయన ఆత్మకథ అంటారు. 1897లో చిలకమర్రి రాసిన 'వృద్ధీరాజీయం' అనే గేయసంపుటి రాతప్రతి ప్రమాదవశాత్తూ చిరిగిపోయింది. కనుక ప్రచురణకు నోచుకోలేదు. 'భరత ఖండంబు చక్కని పాడియావు' ఆనేది ఆయన రచనే. 1946 జూన్ 17న లక్ష్మీనరసింహం తుదిశ్వాస విడిచారు. ఆయన్ను అందరూ ఆంధ్రా మిల్లన్ అని పిలుచుకుంటారు.

(మొదటి పేజీ తరువాయి)

నాటో చీఫ్ వ్యాఖ్యలకు భారత్ కాంటర్

తీసినట్లు చేసిన వ్యాఖ్యలను తీవ్రంగా ఖండించింది. ఆయన చేసిన వ్యాఖ్యలు పూర్తిగా నిరాధారమైనవని భారత విదేశాంగ శాఖ శుక్రవారం ప్రకటన విడుదల చేసింది. ఉక్రెయిన్? యుద్ధం విషయంలో ఎలాంటి చర్యలు జరగలేదని, భవిష్యత్తులో ఇలాంటివి మాట్లాడేటప్పుడు జాగ్రత్తగా వ్యవహరించాలని సూచించింది. “ఉక్రెయిన్ యుద్ధంపై భారత ప్రధాని మోదీ, రష్యా అధ్యక్షుడు పుతీన్ మాట్లాడుకున్నట్లు నాటో చీఫ్ మార్క్ రుబే చేసిన వ్యాఖ్యలు చూశాం. అవన్నీ కూడా పూర్తిగా అవాస్తం, నిరాధారమైనవి. ఏ సమయంలో కూడా ప్రధాని మోదీ, రష్యా అధ్యక్షుడు పుతీన్?తో ఈ విషయంపై మాట్లాడలేదు. అసలు ఇలాంటి చర్చలే జరగలేదు. నాటో లాంటి కీలక సంస్థల నాయకులు బహిరంగంగా మాట్లాడేటప్పుడు బాధ్యతగా వ్యవహరించాలి. ప్రధాని మోదీపై నిరాధార, ఊహజనిత వ్యాఖ్యలు చేయడం ఆమోదనీయం కాదు. ఇంతకుముందు చెప్పినట్లుగానే భారతీయ వినియోగదారులకు తక్కువ ధరకు అందేలా ఇంధన దిగుమతులు చేసుకుంటాం. భారత జాతీయ ప్రయోజనాలు, ఆర్థిక భద్రతను కాపాడుకోవడానికి అవసరమైన అన్ని చర్యలు తీసుకుంటాం.”

భారత విదేశాంగ శాఖ : అంతకుముందు ఉక్రెయిన్ యుద్ధంపై నాటో సెక్రటరీ జనరల్ మార్క్ రుటె కీలక వ్యాఖ్యలు చేశారు. మీడియాతో మాట్లాడిన ఆయన, ఉక్రెయిన్‌తో యుద్ధం విషయంలో ఏవిధంగా ముందుకువెళ్తున్నారనే అంశం గురించి రష్యా అధ్యక్షుడు పుతీన్‌ను భారత ప్రధాని మోదీ ఆరా తీసినట్లు చెప్పారు. రష్యా నుంచి చమురు కొంటున్నందుకు భారత్‌పై సుంకాల భారం పడటంతో పుతీన్ భవిష్యత్ వ్యూహాల గురించి అడిగి తెలుసుకున్నారని ఆయన అభిప్రాయపడ్డారు. “భారత్‌పై అమెరికా విధిస్తోన్న సుంకాలు రష్యాపై తీవ్ర ప్రభావం చూపుతున్నాయి. రష్యా నుంచి చమురు కొంటున్నందుకు భారత్ సుంకాలతో ఇబ్బందులు పడుతోంది. దీంతో పుతీన్‌కు భారత్? నుంచి ఫోన్ వెళ్లింది. ఉక్రెయిన్‌తో యుద్ధం విషయంలో ఏవిధంగా ముందుకు వెళ్తున్నారనే దానిపై పుతీన్‌ను సరేంప్ర మోదీ ఆరా తీశారు” అని రుటే అన్నారు. మరోవైపు రష్యా నుంచి చమురు కొనుగోలు చేస్తుందన్న కారణంతో భారత్‌పై మొదటగా 25శాతం సుంకాలు విధించింది అమెరికా. ఆ తర్వాత వాటిపై మరో 25శాతం పెనాల్టీ విధించి మొత్తం 50శాతానికి చేసింది. ఇలా కొనుగోలు చేయడం ద్వారా ఉక్రెయిన్‌పై రష్యా యుద్ధానికి భారత్, చైనాలు నిధులు సమకూరుస్తున్నాయని అమెరికా అధ్యక్షుడు ట్రంప్ విమర్శిస్తున్నారు. రష్యా కూడా యుద్ధాన్ని ముగించడానికి సిద్ధంగా లేదని, ఈ రక్తపాతాన్ని ఆపేందుకు మరిన్ని శక్తివంతమైన సుంకాలను విధించడానికి సిద్ధమవుతున్నానని తెలిపారు.

ఒక్కో మహిళ అకౌంట్లో రూ.10వేలు

సురక్షితంగా ఉన్నారని చెప్పారు. త్వరలోనే బీహార్‌లో అసెంబ్లీ ఎన్నికలు జరగనున్న తరుణంలో ఆ రాష్ట్రంలో ముఖ్యమంత్రి మహిళా రోజ్‌గార్ యోజన పథకాన్ని ప్రధాని మోదీ ప్రారంభించారు. మహిళా సాధికారత, స్వయం ఉపాధి కల్పించేందుకు రూ.7,500 కోట్లతో రూపొందించిన ఈ పథకాన్ని ప్రధాని దిల్లీ నుంచి వర్చువల్‌గా

ప్రారంభించారు. ఇందులో భాగంగా ఒక్కొక్కరికీ రూ.10 వేలు చొప్పున 75 లక్షల మంది మహిళల ఖాతాల్లోకి డబ్బు జమ కానుంది. అనంతరం మాట్లాడిన మోదీ గతంలో ఆర్?జేడీ పాలనలో మహిళలు చాలా బాధలు పడ్డారని, వారికి రక్షణ లేకుండా పోయిందని ఆరోపించారు. వారి పాలనలో శాంతిభద్రతలు దయనీయంగా ఉండేవని డబుల్ ఇంజన్ సర్కార్ వచ్చాక పరిస్థితులు మెరుగుపడ్డాయని అన్నారు. బీహార్‌లో మరోసారి ఆర్?జేడీ అధికారంలోకి రాకుండా చూసుకోవాలని మహిళలకు ప్రధాని కోరారు.

మహిళలకు ఆర్థిక స్వాతంత్ర్యం

“ఈ పథకం కింద ప్రతి కుటుంబంలోని ఒక మహిళకు, ఆమెకు నచ్చిన జీవనోపాధి కార్యకలాపాల కోసం ఆర్థిక సాయం అందిస్తారు. దీని వల్ల ఆమెకు సామాజిక సాధికారత, ఆర్థిక స్వాతంత్ర్యం లభిస్తాయి. ఈ స్కీమ్?లో మొదటగా ప్రతి లబ్ధిదారుకు ప్రత్యక్ష ప్రయోజన బదిలీ కింద రూ.10వేలు అందిస్తారు. తదుపరి దశల్లో వారు రూ.2 లక్షల వరకు ఆర్థిక సాయం పొందే అవకాశం ఉంటుంది. వ్యవసాయం, పశుపోషణ, హస్తకళలు, టైలరింగ్, నేత, చిన్న తరహా సంస్థలు వంటి ఎంపిక చేసిన రంగాల్లో, మహిళలకు ఆర్థిక సాయం అందిస్తారు. అంతేకాదు స్వయం సహాయక బృందాలకు అనుసంధానంగా పనిచేసే కమ్యూనిటీ రిసోర్స్? పర్సన్ల ద్వారా మహిళల ఆర్థిక కార్యకలాపాలకు సహాయ, సహకారాలు అందిస్తారు. అవసరమైన శిక్షణ కూడా కల్పిస్తారు. మరీ ముఖ్యంగా మహిళలు తయారు చేసిన ఉత్పత్తులను మార్కెట్లో అమ్మడానికి, రాష్ట్రంలోని గ్రామీణ హాట్ బజార్లను మరింతగా అభివృద్ధి చేస్తారు.” అని ప్రభుత్వం అధికారిక ప్రకటన చేసింది.

ట్రంప్ 100% సుంకాలు

పెద్దగా ఉండదని తెలుస్తోంది. ఎందుకంటే భారతీయ కంపెనీలు జనరిక్ మెడిసిన్‌ను మాత్రమే ఎగుమతి చేస్తున్నాయని ఇండియన్ ఫార్మాస్యూటికల్ అలయన్స్ తెలిపింది. అందుకే భారతీయ ఔషధ ఎగుమతులపై పెద్దగా ప్రభావం ఉండదని చెప్పింది. ఈ మేరకు ఇండియన్ ఫార్మాస్యూటికల్ అలయన్స్ జనరల్ సెక్రటరీ సుదర్శన్ జైన్ మీడియాతో మాట్లాడుతూ పలు వ్యాఖ్యలు చేశారు. అమెరికాకు భారత్ చేస్తున్న ఎగుమతుల్లో ప్రధానంగా జనరిక్ మందులు, క్రియాశీల ఔషధ పదార్థాలు ఉన్నాయని తెలిపారు. అవి ట్రంప్ సుంకాల పరిధిలోకి రావని జైన్ చెప్పారు. అమెరికా వెలుపల తయారు చేసిన పేటెంట్ పొందిన బ్రాండెడ్ ఉత్పత్తులకు ట్రంప్ సుంకాలు వర్తిస్తాయని తెలిపారు. ట్రంప్ 100 శాతం సుంకాలు జనరిక్‌లకు వర్తించవని, భారత్ ఎక్కువగా అమెరికాకు జనరిక్ ఉత్పత్తులను సరఫరా చేస్తుందని తెలిపారు. మన దేశం అమెరికాకు దాదాపు USD 10 బిలియన్ల విలువైన ఔషధాలను ఎగుమతి చేస్తుందని, వాటిలో ప్రధానంగా జనరిక్ ఉత్పత్తులు, APIలు ఉంటాయని చెప్పారు. కాబట్టి భారతదేశం సుంకాల ద్వారా ప్రభావితం అయ్యే అవకాశం లేదని వివరించారు. “జనరిక్స్‌పై సుంకాలు విధించకూడదని మేం నిరంతరం వాదిస్తున్నాం. జనరిక్స్‌పై సుంకం విధించినట్లయితే, అది పేపెంట్లపై ఒత్తిడి పెంచుతుంది. ఆరోగ్య సంరక్షణ భారాన్ని పెంచుతుంది. దయోబెదిన్, కార్బిడాక్, అంకాలజీ, జీర్ణశయాంతర రోగుల విషయంలో జనరిక్‌లు కీలక పాత్ర పోషిస్తాయి. అవి ముఖ్యమైన ప్రజారోగ్య అవసరాలను తీరుస్తున్నాయి. కాబట్టి మా ధోరణి ఎల్లప్పుడూ జనరిక్స్‌పై సుంకాలు విధించకూడదని ఉంటుంది” అని ఆయన అన్నారు.

భారతీయ జనరిక్స్ గణనీయంగా!

అమెరికా ఆరోగ్య సంరక్షణ వ్యవస్థలో ఖర్చు ఆదాకు భారతీయ జనరిక్స్ గణనీయంగా దోహదపడతాయని ఆయన అన్నారు. “మేం అమెరికా ప్రభుత్వంతో మా ప్రయత్నాలను కొనసాగిస్తాం. అయితే 90 శాతం జనరిక్ ఉత్పత్తులు అమెరికా ఆరోగ్య సంరక్షణ వ్యవస్థకు 13 శాతం మాత్రమే ఖర్చవుతాయి” అని జైన్ తెలిపారు. జనరిక్స్?పై సుంకాలు విధించడం అమెరికాకు ఆచరణీయమైన పరిష్కారం కాదని, ఎందుకంటే ఇది ఆరోగ్య సంరక్షణ ఖర్చులను పెంచుతుందని అన్నారు. అయితే తక్కువ ధరలో నాణ్యమైన ఔషధాలను భారత ఫార్మా కంపెనీలు కొన్నేట్లుగా విదేశాలకు ఎగుమతి చేస్తున్నాయని ఫార్మాస్ూటి వైర్లన్ నమిత్ జోష్ పేర్కొన్నారు. అమెరికాకు అవసరమయ్యే 47 శాతం ఔషధ అవసరాలను భారత కంపెనీలే తీరుస్తున్నాయన్నాని చెప్పారు. ట్రంప్ ప్రతిపాదించిన నూరు శాతం సుంకాలు కేవలం బ్రాండెడ్, పేటెంట్ కలిగిన ఔషధ దిగుమతులకే వర్తిస్తాయని వివరించార్చు కాబట్టి ఇప్పటికీప్పుడు భారత ఎగుమతులపై ప్రభావం ఉండబోదన్నారు. మరోవైపు భారత్ నుంచి దిగుమతయ్యే ఔషధాల వల్ల అమెరికా వైద్యారోగ్య రంగానికి పెద్ద మొత్తంలో భారం తగ్గబోంది. ఒక్క 2022లోనే 219 బిలియన్ డాలర్ల మేర ఆదా చేసినట్లు పరిశ్రమ వర్గాలు చెబుతున్నాయి. 2013 నుంచి 2022 వరకు చూస్తే ఈ మొత్తం 1.3 ట్రిలియన్ డాలర్ల మేర ఉంటుందని పేర్కొంటున్నాయి. భారత ఫార్మా ఉత్పత్తుల ఎగుమతులకు అమెరికా అతిపెద్ద మార్కెట్‌గా ఉంది. 2023–24 ఆర్థిక సంవత్సరంలో భారత్ మొత్తంగా 27.9 బిలియన్ డాలర్ల విలువైన ఫార్మా ఉత్పత్తులను విదేశాలకు ఎగుమతి చేసింది.

బీహార్ ఎన్నికలు

హౌరా హౌరాగా జరగబోతున్నాయి. ఇండియా కూటమి కూడా గట్టిగానే ఉంది. రేవణి రోజున మెజారిటీ దగ్గర నంబర్ గేం కనుక స్టాద్లె అయితే విధేయత అన్నది చాలా ముఖ్యం. దాంతో పార్టీకి ఎవరైతే విధేయతగా ఉంటారో వారికే టికెట్ ఇవ్వాలని నిర్ణయించుకుంది అని అంటున్నారు.

లాబీయింగ్ పద్ధంటూ : ఈనాటి అభ్యర్థులను జిల్లా స్థాయి నుంచి జాబితాలను కోరడం ద్వారా రాష్ట్ర జాతీయ నాయకత్వం తీసుకుంటుంది. అక్కడ కూడా విధేయత గెలుపు గుర్రాలు అన్న రెండు ప్రమాణాలు తప్ప మరో దానికి ఎలాంటి ఆస్కారం ఇవ్వరాదని చెబుతున్నారు. అంతే కాదు అన్ని రకాలుగా జిల్లా నేతలతో అభిప్రాయ సేకరణ జరిపి మాత్రమే లిస్ట్ ని తీసుకుంటారు అంటున్నారు. ఈ ప్రక్రియలో ఆశావహాలని దూరంగా ఉంచాలని చూస్తున్నారు. ఇక ప్రతీ నియోజకవర్గం నుంచి అయిదు నుంచి ఏడుగురు వంతున ఆశావహాల పేర్లను బలమైన అభ్యర్థులుగా తీసుకుంటారు అని అంటున్నారు. ఆ మీదట అనేక వడపోతల అనంతరం తుది ఎంపిక ఉండొచ్చు అని చెబుతున్నారు.

టీజేపీ నంబర్ ఇదే : ఇక జేడీయూతో పొత్తుతో బరిలోకి దిగుతున్న బీజేపీ మొత్తం 243 సీట్లు ఉన్న బీహార్ అసెంబ్లీలో 103 సీట్లకు తాను స్వయంగా పోటీ చేయాలని చూస్తోంది. అంటే మిగిలిన 130 సీ ట్లనే మిత్రులకు వదిలేస్తుంది అన్న మాట. గతసారి కుటుంబ సభ్యులకు పలుకుబడి ఉంటే చాలు అనుకున్న వారికి టికెట్లు ఇచ్చింది కానీ ఈసారి కుటుంబ సభ్యులకు నో టికెట్ అని చెబుతోంది. దాంతో బీజేపీ రెక్క కూడా పక్కాగా ఉండబోతోంది. ఇదంతా కేంద్ర హెంకంమంత్రి అమిత్ షా ఆదేశాల మేరకు ఆయన పర్యవేక్షణలో జరగబోతోంది అని అంటున్నారు.

వారికి భారీ షాక్ : బీజేపీ ఎంచుకున్న ప్రమాణాలు వేసుకున్న లెక్కలు తీసుకున్న కాలతలు అన్నీ చూస్తే కనుక పెద్ద అత్తున సిట్టింగుల సీట్లకు కోత పడుతోంది అని అంటున్నారు. మొత్తం 80 మందిలో సగానికి సగం మందికి టికెట్లు దక్కకపోవచ్చు అని అంటున్నారు.

ఉద్యోగాలు కల్పించాం

కంపెనీ కోసం 8 నెలల్లో రిజర్వాయర్‌ను పూర్తి చేసినట్లు, పక్క రాష్ట్రాలకు వెళ్లే అనేక కంపెనీలను ఏపీకి తెచ్చామని గుర్తు చేశారు.

పర్యాటక అభివృద్ధి : పర్యాటక రంగానికి ప్రభుత్వం ప్రత్యేక ప్రాధాన్యత ఇస్తోందని, టెంపుల్ టూరిజాన్ని 8 శాతం నుంచి 20 శాతానికి పెంచడమే లక్ష్యమని సీఎం తెలిపారు. పర్యాటక రంగంలో మరో 50 వేల గడులు నిర్మించాల్సి ఉందని చెప్పారు. దగరా ఉత్సవాల జాబితాలో విజయవాడను కోల్‌కతా, చెన్నూరితో సమానంగా చేర్చామని, రాష్ట్రవ్యాప్తంగా 21 ఆదలయలను అభివృద్ధి చేస్తున్నామని వివరించారు. త్వరలో ప్రధాని మోదీ శ్రీశైలం దేవాలయాన్ని సందర్శించనున్నారని తెలిపారు. పునరుత్పాదక ఇంధనం, గ్రీన్ ఎనర్జీ: 2030 నాటికి 120 గిగావాట్ల పునరుత్పాదక

ఇంధనాన్ని ఉత్పత్తి చేయాలన్నది లక్ష్యమని, రాష్ట్రవ్యాప్తంగా 500 ఈవీ స్టేషన్లను ఏర్పాటు చేస్తామని సీఎం చెప్పారు.

ఉద్యోగ కల్పనలో కొత్త రికార్డు :

15 నెలల పాలనలో మొత్తం 4,71,574 మందికి ఉద్యోగాలు కల్పించామని సీఎం చంద్రబాబు అసెంబ్లీలో ప్రకటించారు.

మోగా డీఎస్సీ ద్వారా 15,941 మందికి ఉద్యోగాలు

వివిధ ప్రభుత్వ విభాగాల్లో 9,093 ఉద్యోగాలు

పోలీసు శాఖలో 6,100 పోస్టులు

వివిధ జూబ్ మేకాల ద్వారా 92,149 ఉద్యోగాలు

వర్క్ ప్రం హెూమ్ ద్వారా 5,500 ఉద్యోగాలు

ప్రైవేట్ రంగంలో 3,48,891 ఉద్యోగాలు

ఇలా ప్రభుత్వ, ప్రైవేట్ రంగాల్లో కలిపి సుమారు 4.7 లక్షల మందికి ఉపాధి కల్పించామని, భవిష్యత్తులో మరిన్ని అవకాశాలు సృష్టించేందుకు కృషి చేస్తామని ముఖ్యమంత్రి స్పష్టం చేశారు.

జనాలకు ఎక్కుతాయా ..!

పార్టీ విస్తృత స్థాయి సమావేశంలో నాయకులకు చెప్పారు. కానీ, వాస్తవం ఏంటి? అనేది క్షేత్రస్థాయిలో పర్యటిస్తున్న నాయకులకు తెలుసు. కానీ, పాపం వారికి ఇంకా స్పేస్స్ రాలేదు. దీంతో ఎవరికి వారు జగన్ చెప్పింది విని.. తలలు ఊపి.. ఔను సరే! అనేశారు. %శాశ్రీంశీ =మృు% - చిరంజీవి-బాలకృష్ణ వివాదం..’ఎమ్మెల్సీ’ నాగబాబు నోరు మెదపలేం..! %శాుుజవతీఅంవఎవత్% ఇక, జగన్ చెబుతున్నట్టు సూపర్ సిక్స్ ఫెయిల్ అయ్యాయా? అంటే.. కాదు. కొంత మేరకు అసంతృప్తి ఉన్న మాట వాస్తవం. దీనికి కారణం.. కొందరికి నిధులు దక్కలేదు. మరికొందరు లబ్ధి దారుల జాబితాలో లేరు. ఇది వైసీపీ హయాంలో కూడా జరిగింది. ఇప్పుడు కూడా జరుగుతోంది. కానీ, అప్పట్లో అంతా బాగుందన్న వైసీపీ అధినేత ఇప్పుడుఅవే లోపాలు కనిపిస్తుంటే.. మాత్రం కూటమిపై రాక్షా స్తున్నారు. ఇక, రైతులు తమ హయాంలో సుబ్బిక్షంగా ఉన్నారన్న జగన్..ఇప్పుడు ఇబ్బందులు పడుతున్నారని పేర్కొన్నారు. వాస్తవానికి అప్పట్లోనూ రైతులు టమాటాలకు, ఉల్లిపాయలకు ధరలు లేక రోడ్లెక్కారు. ఇప్పుడు కూడా అదే పరిస్థితి నెలకొంది. కాబట్టి.. జగన్ చెబుతున్న లెక్కలు జనాలకు ఇప్పట్లో అయితే ఎక్కే పరిస్థితి లేదు. అంతేకాదు.. వైసీపీకి ఇప్పటికి తేడా కనిపిస్తోంది. పెట్టుబడులు వస్తున్నాయి. రహదారులు బాగవుతున్నాయి.

దోచుకున్న లోకేష్!

చెప్పారు. అంతేకాదు.. యువత సిద్ధంగా ఉండాలని చెప్పారు. తద్వారా ఉద్యోగార్థులకు ఆయన ఆశలు విగరించేలా చేశారు. ప్రస్తుతం 16 వేల పోస్టులకు నోటిఫికేషన్ ఇవ్వగా.. 2 వేల పోస్టుల వరకు భర్తీకాలేదు. ఈ నేపథ్యంలో వాటిని వచ్చే ఏడాది జనవరిలో జారీ చేసే నోటిఫికేషన్‌లో పూర్తి చేయాలని నిర్ణయించుకున్నారు. అదేవిధంగా మరుసటి ఏడాది కూడా ఇలానే భర్తీ చేయనున్నారు. అధికారంలో ఉన్నా.. లేకున్నా..ఓటు బ్యాంకు రాజకీయాలు తప్పవు. ఈ క్రమంలో సుమారు 1.2 కోట్లుగా ఉన్న యువత ఓట్లను తనవైపు తిప్పుకోవడంలో నారా లోకేష్ కీలకంగా వ్యవహరిం చారన్న టాక్ వినిపిస్తోంది. దీనిని తప్పుబట్టాల్సిన అవసరం లేదు. ఎవరి వ్యూహాలు వారికి ఉంటాయి. ఎవరి ఆలోచనలు వారికి ఉంటాయి. ఈ క్రమంలో యువతకు ఉద్యోగాలు కల్పించడం ద్వారా.. వారి ఓటు బ్యాంకును తనవైపు తిప్పుకొనే ప్రయత్నంలో నారా లోకేష్ వ్యూహాత్మకంగా అడుగులు వేశారన్న చర్చ జరుగుతుండడం గమనార్హం.

మండలిలో మాటల యుద్ధం

అమలు చేస్తున్నారని, రెండు ఉచిత గ్యాస్ సిలిండర్ల హామీని ప్రభుత్వం మొదటి ఏడాదిలోనే ఎగ్గొట్టిందని విమర్శించారు. అలాగే ఆడబిడ్డ నిధి, నిరుద్యోగ భృతి పథకాలు అమలు కాలేదని అన్నారు. బొమ్మి ఇజ్రాయేల్, పాలవలస శ్రీకాంత్ తదితరులు కూడా సూపర్ సిక్స్ పథకాల అమలు పరంగా కూటమి ప్రభుత్వాన్ని ప్రశ్నించారు. బొత్తు సత్యనారాయణ మాట్లాడుతూ, ఆరు పథకాలలో మూడు మాత్రమే అమలవుతున్నాయని, దీనిని సూపర్ హిట్‌గా ఎలా చెప్పగలరని ప్రశ్నించారు. ప్రభుత్వ సమాధానాలు: వైఎస్సార్సీపీ ఆరోపణలకు మంత్రి అచ్చెన్నాయుడు ధీమా ప్రతిస్పందిస్తూ, వైఎస్సార్సీపీ ఐదు ఏళ్ల పీఠాసనలో ఆర్థిక విధ్వంసం సృష్టించిందని, సుమారు పది లక్షల కోట్లు అప్పు చేసి రాష్ట్రాన్ని కష్టాల్లోకి నెట్టిందని అన్నారు. ఆర్థిక ఇబ్బందుల మధ్య కూడా సూపర్ సిక్స్ హామీలను నెరవేర్చుతున్నామని స్పష్టం చేశారు. రైతు భరోసా కింద కూటమి ప్రభుత్వం ఏటా 20 వేల రూపాయలు సాయం చేస్తున్నట్టు తెలిపారు.

ఉచిత గ్యాస్ సిలిండర్, ఆడబిడ్డ నిధి: మంత్రులు నాదెండ్ల మనోహర్, కొండపల్లి శ్రీనివాస్ మాట్లాడుతూ, దీపం పథకం కింద ఇప్పటి వరకు కోటి నాలుగు లక్షల కుటుంబాలకు ఉచిత గ్యాస్ సిలిండర్లు అందించామని తెలిపారు. ప్రతి కుటుంబానికి సిలిండర్ అందేలా ప్రత్యేక చర్యలు తీసుకుంటున్నట్లు చెప్పారు. ఆడబిడ్డ నిధి పథకం అమలులో ఉందని, 18%-%59 ఏళ్ల మధ్య మహిళలకు నెలకు రూ.1500 చొప్పున సాయం అందించేందుకు త్వరలో విధివిధానాలు ప్రకటిస్తామని కొండపల్లి శ్రీనివాస్ స్పష్టం చేశారు.

ఉచిత బస్సు పథకం: రవాణా శాఖ మంత్రి మండిపల్లి రాంప్రసాద్ రెడ్డి మాట్లాడుతూ, మహిళా ప్రయాణికుల శాతం గతంలో 40 నుంచి ఇప్పుడు 62కి ఎగిరిందని తెలిపారు. రోజూ సుమారు 22 లక్షల మహిళలు ఈ పథకం ద్వారా లబ్ధి పొందుతున్నారని, ఆర్టీసీ బస్సుల్లో 74 శాతం బస్సులను ఉచిత బస్ కేటగిరీలో ఉంచామని వివరించారు. 14 నెలల్లో 600 కోట్లు ఖర్చుచేసి 1500 కొత్త బస్సులు కొనుగోలు చేశామని, 750 ఎలక్ట్రిక్ బస్సులు త్వరలో రోడ్లపైకి రానున్నాయని తెలిపారు.

ఉద్యోగాల కల్పన : పరిశ్రమల శాఖ మంత్రి టీజీ భరత్ మాట్లాడుతూ, ఇప్పటి వరకు కాంక్రెట్, అవుట్‌సోర్సింగ్ ద్వారా 9 వేల ఉద్యోగాలు, జూబ్ మేకాల ద్వారా 82 వేల ఉద్యోగాలు కల్పించామని వెల్లడించారు. 15 నెలల్లో మొత్తం 5.5 లక్షల ఉద్యోగాలు ఇచ్చామని, ఐదేళ్లలో 20 లక్షల ఉద్యోగాలు ఇవ్వాలని లక్ష్యంగా పెట్టుకున్నామని తెలి పారు. మంత్రుల సమాధానాల్లో చర్చ ముగిసింది. సూపర్ సిక్స్ పథకాలను సమర్థంగా అమలు చేస్తామని, అర్హులందరికీ లబ్ధి చేకూరుస్తామని ప్రభుత్వం పునరుద్ఘాటించారు. విపక్షం చేసిన ఆరోపణలు తప్పుడు చేయాలని కోరారు. ముఖ్యంగా డ్రిఫుల్ ఐటీ గురించి మాట్లాడుతూ, గతంలో మాజీ ముఖ్యమంత్రి నారా చంద్రబాబు నాయుడు డ్రిఫుల్ ఐటీ కి శంకుస్థాపన చేసినా, ప్రస్తుతం ఈ కాలేజీ తాత్కాలికంగా ఒంగోలు, ఆర్ కె వ్యాలీ, నూజివీడు క్యాంపస్‌లలో నడుస్తోందని తెలిపారు. మొత్తం 6,600 మంది విద్యార్థులు చదువుతుండగా, వీరు అద్దె భవనాల్లో ఉంటున్నారని, త్వరలో ఒప్పుందాల గడువు ముగియనుండటంతో విద్యార్థులు ఇబ్బందులు పడే అవకాశం ఉందని ఆందోళన వ్యక్తం చేశారు.కనిగిరి వద్ద ఇప్పటికే 239 ఎకరాల భూమి సిద్ధంగా ఉందని, మొదటి దశలో కనీసం రూ.200 కోట్ల నిధులు కేటాయించి భవన నిర్మాణం ప్రారంభిస్తే విద్యార్థుల కష్టాలు తొలగిపోతాయన్నారు విద్యా రంగ అభివృద్ధి దిశగా ఈ అంశాలను ప్రాధాన్యంగా పరిగణించి తక్షణ చర్యలు తీసుకోవాలని కోరారు.

కనిగిరి, ప్రజలకి చేరువ ప్రతినిధి : పట్టణములో గల వీధి వ్యాపారులు కేంద్ర ప్రభుత్వం ప్రవేశ పెట్టిన పి ఎం స్వానిధి 2.0 పథకాన్ని సద్వినియోగం చేసుకోవాలని కనిగిరి మున్సిపల్ చైర్మన్ అబ్దుల్ గఫార్ అన్నారు. శుక్రవారం మున్సిపల్ కార్యాలయంలో మున్సిపల్ మేనేజర్ అధ్యక్షతన జరిగిన లోక్ కల్యాణ్ మేళా కార్యక్రమంలో ఆయన పాల్గొని మాట్లాడారు.ఈ సందర్భంగా చైర్మన్ అబ్దుల్ గఫార్ మాట్లాడుతూ కేంద్ర ప్రభుత్వం దేశ వ్యాప్తంగా ఉన్న మున్సిపల్ పరిధిలో గల వీధి వ్యాపారుల కొరకు ఈ స్వానిధి పథకాన్ని తీసుకు వచ్చిందన్నారు.పట్టణంలోని వీధి వ్యాపారులను గుర్తించి వారికి గుర్తింపు కార్డులు మరియు వెండార్ సర్టిఫికెట్లను ఇవ్వడం జరుగుతుందని, అంతే కాకుండా వారి వ్యాపార అభివృద్ధి కొరకు కేంద్రం బ్యాంకుల ద్వారా రుణాలు అందించడం జరుగుతుందని తెలిపారు. వీధి వ్యాపారులకు మొదటి విడత 15,000/- రెండవ విడత 25,000/- మూడవ విడత 50,000/- ఇవ్వడం జరుగుతుందని తెలిపారు. రానున్న రోజుల్లో వీధి వ్యాపారులకు కేంద్ర ప్రభుత్వం క్రిడెట్ కార్డులను అందిస్తుందని తద్వారా వారు రుణపరిమానం పెంపుకు దోహదపడుతుందన్నారు.పి ఎం స్వానిధి పథకాన్ని కరోనా సమయంలో కేంద్ర ప్రభుత్వం వారిని ఆర్థికంగా అదుకునేందుకు ప్రవేశపెట్టగా అది గత ఏడాది డిసెంబర్ తో ముగిసినదని, ప్రస్తుతం పి ఎం స్వానిధి 2.లో ద్వారా ఈ నెల 17నుండి అక్టోబర్ 2వరకు దేశ వ్యాప్తంగా లోక్ కల్యాణ్ మేళా పేరుతో నిర్వహించడం జరుగుతుందన్నారు. ఇంకా పట్టణంలో అర్హత ఉన్న స్త్రీలే వెండార్స్ ఉన్నట్లయితే వారిని కూడా సర్వే చేసి వారికి కూడా రుణాలు అందించడం జరుగుతుందని తెలిపారు. క్యూఆర్ కోడ్ అనేది క్విట్ రాస్సన్ కోడ్ ఈ క్యూఆర్ కోడ్ లో ఉన్న సమాచారాన్ని ఫోన్ ద్వారా స్కాన్ చేసి అప్లోడిక్చుడే ఏం రానుందో తెలుసుకోవడని వీధి వ్యాపారులకు అవగాహనా కల్పించడం జరిగింది.పిఎంఎన్ఎ అంగీకార పత్రాలు అందించడం జరిగింది.ఈ మేళా కార్యక్రమంలో వీధి వ్యాపారులకు వైద్య పరీక్షలు నిర్వహించి మందులు పంపిణీ చేశారు.ఈ కార్యక్రమంలో మేనేజర్ ప్రసాద్,బిక్రీకల్ ఎక్స్క్యూర్వ్ కె రాణి,మెడికల్ ఆఫీసర్ డాక్టర్ ఫణి కుమార్, వైద్య సిబ్బంది,మెప్పా అధికారి ఎలిషా బాబా,సీటల్ రమణమ్మ, దీపి, ఆరీలు,వీధి వ్యాపారులు పాల్గొన్నారు.

పంచాయతీ ఆదాయం వనరులు పెంపొందించుకోవాలి

ఎంపీడీవో ప్రసాద్



చీమకుర్తి, ప్రజలకి చేరువ ప్రతినిధి

ప్రతి గ్రామపంచాయతీ ఆదాయ వనరులను పెంపొందించుకునేందుకు చర్యలు చేపట్టాలని సంతనూతలపాడు ఎంపీడీవో. డి. ఎస్. వి. ప్రసాద్ పేర్కొన్నారు. సంతనూతలపాడు మండల పరిషత్ కార్యాలయంలో శుక్రవారం నాడు మండల స్థాయిలో జరిగిన సర్పంచులు, కార్యదర్శులు, డిజిటల్, ఇంజనీరింగ్ అసిస్టెంట్ల శిక్షణ కార్యక్రమంలో ఆయన మాట్లాడారు. అంతేకాకుండా గ్రామపంచాయతీలు సొంతగా ఆదాయాన్ని పెంచుకునే విధంగా చర్యలు చేపట్టాలని ఎంపీడీవో ప్రసాద్ తెలిపారు. సూర శాతం ఇంటి పన్నుల వసూలు ప్రక్రియను చేపట్టాలన్నారు. రైసెన్స్ ఫీజులు, సంతలు, మార్కెట్టు నిర్వహణ ద్వారా ఆదాయం పెంపుకు నడుం బిగించాలన్నారు. ప్రతి ఒక్కరూ ఇంటి పనులు చెల్లించి పంచాయతీల అభివృద్ధికి నడుం బిగించేలా చర్యలు చేపట్టాలన్నారు. డిప్యూటీ ఎంపీడీవో. రిసోర్స్ పర్సన్ పి. రవికుమార్ ప్రాజెక్టర్ ద్వారా ప్రత్యేక శిక్షణ ఇచ్చారు. పంచాయతీల ఆదాయ వనరులు పెంపుపై ఆయన పలు సూచనలు ఇచ్చారు. ఈ కార్యక్రమంలో సర్పంచులు ఈర్ల విజయలక్ష్మి, ఎస్. పుల్లయ్య తదితరులు, కార్యదర్శులు, వెల్మేర్, డిజిటల్ అసిస్టెంట్లు పాల్గొన్నారు.

ప్రజలకు ఇబ్బంది కలిగిస్తే చర్యలు

సీఐఎస్సీ అన్వర్ భావ



కందుకూరు, ప్రజలకి చేరువ ప్రతినిధి

కందుకూరు పట్టణంలో ఉన్న ట్రాన్స్ జెండర్స్ కి కందుకూరు సిఐ ఎస్.కె అన్వర్ భావ అవగాహన కల్పించారు, ఈ సందర్భంగా ఆయన మాట్లాడుతూ ఏవైనా ప్రాచీనోత్సవాలు జరిగేటప్పుడు, వివాహాలు జరిగేటప్పుడు పావుల వద్ద కి ఇతరుల వద్దకు వెళ్లి బలవంతంగా డబ్బులు పసూలు చేయడం, వారి పట్ల అసభ్యకరంగా ప్రవర్తించడం, వారిపై దౌర్జన్యం చేయటము ,వారిని భయభ్రాంతులకు గురిచేసి వారి దగ్గర బలవంతంగా డబ్బులు లాక్కోవటం చేసిన యెడల మీపై చట్టపరముగా నాన్ బైలబుల్ కేసు నమోదు చేసి చట్టపరముగా చర్య తీసుకుంటామని ట్రాన్స్ జెండర్స్ హెచ్చరించారు.

సమాచార హక్కు చట్టం 20వ వార్షిక సభను

విజయవంతం చేయండి



రాజమహేంద్రవరం, ప్రజలకు చేరువ ప్రతినిధి :

పాలనలో జవాబుదారీతనం పారదర్శకత నెలకొల్పే సహా చట్టం వచ్చి 20 సంవత్సరాలు పూర్తయిన సందర్భంగా ఆక్టోబర్ 11వ తేదీన జరుపుతున్న సభను ప్రతిఒక్కరూ విజయవంతం చేయాలని గార్డ్స్ ఫర్ ఆర్ టి కన్వీనర్ వరదా నాగేశ్వరరావు సహా కార్యకర్తలకు పిలుపునిచ్చారు. శుక్రవారం స్థానిక అంబెడ్కర్ భవన్ లో 20వ ఆర్ టి ఐ వార్షికోత్సవ సన్మాహ కమిటీ సమావేశం జరిగింది. ఈ కార్యక్రమానికి గార్డ్స్ గౌరవ సలహాదారు సీనియర్ న్యాయవాది తోరాటి వసంత రావు, గార్డ్స్ ఫర్ ఆర్ టి ఐ జాతీయ మహిళా కన్వీనర్ ఆకుల విజయభారతి, రాష్ట్ర కన్వీనర్ డాక్టర్ పి వి బి సంతోషరావులు హాజరయ్యారు. ఈ సందర్భంగా నాగేశ్వరరావు మాట్లాడుతూ సహా చట్టం వచ్చి 20 వసంతాలు పూర్తి చేసుకున్న సందర్భంగా జరుపుకునే సభను విజయవంతం చేసేందుకు ప్రతి ఒక్కరూ కృషి చేయాలన్నారు. వసంతరావు మాట్లాడుతూ సమాజం భాగంధాలంటే సమాచార హక్కు చట్టాన్ని ప్రతి ఒక్కరూ ఆయుధంగా చేసుకోవాలని సూచించారు. భారతి మాట్లాడుతూ సహా చట్టం వార్షికోత్సవం సందర్భంగా ఎక్కువ మందికి చేరోలు అందరూ పాటుపడాలన్నారు. సంతోషరావు మాట్లాడుతూ అందరి అభిప్రాయాల మేరకు సహా చట్టం సభను విజయవంతంగా జరిగేలా తమవంతు సహాయ సహకారాలు అందించాలన్నారు. ఈ సందర్భంగా నూతన కార్యవర్గాన్ని ప్రకటించారు, గార్డ్స్ ఫర్ ఆర్ టి ఐ రాజమహేంద్రవరం నగర కన్వీనర్ గా రత్నకిషోర్, రంపచోడవరం డివిజన్ కన్వీనర్ గా మురుకురెడ్డి చక్రి, నిడదవోలు మండల అధ్యక్షులుగా మొక్కటాపు, కార్యదర్శిగా రాజ్, రాజమండ్రి రూరల్ కన్వీనర్ గా మారిసా ప్రకాష్, కార్యదర్శిగా మంత్యాల పోషికుమార్, అజిమండ్రి డివిజన్ కన్వీనర్ గా దలిపర్తి వేమన, కార్యదర్శిగా ముద్దూరు అనులను ఎన్నుకున్నారు. ఈ కార్యక్రమంలో అబ్దుల్ రజాక్, దామిశెట్టి నాగరాజ్, డి. జి. ప్రసాద్, ఎమ్. వసంత రాయుడు, టి. శ్రీ గోపాల్, సి హెచ్ నాగేశ్వరరావు, కె. కృష్ణ, తదితరులు పాల్గొన్నారు.

రోడ్డు ప్రమాదంలో ఇద్దరు విద్యార్థులు మృతి

కళాశాలబస్సు ఢీ కొని అక్కడికక్కడే మృతి చెందిన యువకులు ?

సోకనముద్దంలో మృతుల కుటుంబ సభ్యులు

మృతుల కురుమభాలకు అండగా నిలబడ్డ వైసీపీ నాయకులు యక్కంటి

నిర్లక్ష్యంగా వ్యవహరించిన కళాశాల బస్సుయాజమాన్యం

యువకుల మృత దేహాలను కుటుంబ సభ్యులకు అప్పగించిన పోలీసులు



పొదిలి /హనుమంతునిపాడు, ప్రజలకు చేరువ ప్రతినిధి :

పొదిలి మండలం పోతవరం వద్ద శుక్రవారం జరిగిన ఘోర ప్రమాదం రెండు కుటుంబాల్లో తీరని విషాదం నింపింది. ఒక కుటుంబంలో పుట్టిన ఆక్క చెల్లెలు వేరువేరు కుటుంబాల్లో వివాహాలు చేసుకుని స్థిరపడ్డారు.వారి కుమారులు ప్రస్తుతం విజయవాడలో విద్యాభ్యాసం చేస్తూ వారి వారి గ్రామాలకు వస్తున్న క్రమంలో ఈ దసరా పండుగ ఈ రెండు కుటుంబాలలో అంతులేని విషాదం నింపింది. ఉన్నత విద్యాభ్యాసం చేసి తమ కుటుంబాల్లో వెలుగులు నింపుతారని ఆశించిన ఆ తల్లిదండ్రులకు వారి కుమారులు వారిని శోకసంద్రంలో ముంచారు. వివరాల్లోకితే వెలిగండ్ల మండలం పూలికుంట్ల గ్రామానికి చెందిన బండ్రమ్మ ది.రాజు, రమణమ్మల కుమారుడు గురువిష్ణు (21) విజయవాడలో డిగ్రీ ఫైనల్ ఇయర్ చదువుతున్నాడు. రమణమ్మ చెల్లెలు కుమారుడు హనుమంతుని పాడు గ్రామానికి చెందిన మచ్చా వెంకటసుబ్బయ్య తిరుపతమ్మల

కుమారుడు బ్రహ్మయ్య(18) విజయవాడలో బీటెక్ మొదటి సంవత్సరం చదువుతున్నాడు. అక్కాచెల్లెళ్ల పిల్లలు కావడంతో అన్యన్యంగా ఉంటూ రాకపోకలు సాగిస్తూఈ దసరా పండక్కి ఇంటికి వచ్చేందుకు విజయవాడలో స్నేహితుని మోటార్ బైక్ తీసుకొని శుక్రవారం ఉదయం హనుమంతునిపాడు బయలుదేరారు. వారు ప్రయాణిస్తున్న ద్వీచక్ర వాహనం పొదిలి మండలం పోతవరం కంబాలపాడు మధ్య ఒంగోలు నంద్యాల రాష్ట్ర రహదారిపై ప్రమాదానికి గురైంది.వీరు ప్రయాణిస్తున్న ద్వీచక్ర వాహనాన్ని పొదిలికి చెందిన ఓ ప్రముఖ ప్రైవేటు కళాశాల చెందిన బస్సు డ్రీకొట్టడంతో తో వారు అక్కడికక్కడే మృతి చెందారు.బస్సు ట్రైర్ వారి తలలుపై ఎక్కడంతో వారి తలలు ఛిద్రమై మెదడు బయటకు రావడంతో చూపరులను కంటతడి పెట్టించింది.యువకులను ఢీ కొన్న కళాశాల బస్సు డ్రైవర్ మానవత్వం లేకుండా బస్సును అవుకుండా నేరుగా పోలీస్ స్టేషన్ లోకి బస్సును తీసుకవచ్చి పోలీస్ లకు లొంగిపోయాడు. విషయం తెలుసుకున్న ఆ కళాశాల యాజమాన్యం ఆ ప్రమాదానికి మేము కారణం కాదంటూ పోలీసులకు నిర్లక్ష్యం సమాధానం ఇచ్చివెళ్ళారు. పోలీసులు చేసినదివిమలత కేసు నమోదాచేసి మృత దేహాలను పంచనామ చేసిన అనంతరం వారి కుటుంబ సభ్యులకు అప్పగించారు.మృతుల కుటుంబాలకు హనుంతునిపాడు వైసీపీ మండల పార్టీ కన్వీనర్ యక్కంటి శ్రీనివాసరెడ్డి అండగా నిలిచారు. ప్రమాద సంఘటన తెలుసుకున్న ఆయన మృతుల కుటుంబ సభ్యులను పరామర్శించడమే కాకుండా మృత దేహాలకు పంచనామా అయిపోయి వారి మృత దేహాలను వారి వారి గ్రామాలకు చేరేంతం వరకు వారికి అండగ నిలబడ్డారు.

వాసవి అమ్మవారికి సారె సమర్పించిన

జిల్లా ఆర్వవైశ్య సంఘం



కందుకూరు, ప్రజలకి చేరువ ప్రతినిధి : దేవి శరన్నవరాత్రుల సందర్భంగా ప్రకాశం జిల్లా ఆర్వవైశ్య సంఘం అధ్యక్షులు బొగ్గవరపు సుబ్బారావు ఆధ్వర్యంలో ఆర్వవైశ్య మహాసభ ఆర్గనైజింగ్ సెక్రటరీ పల్లవోతు వెంకటేశ్వర్లు తో కలిసి శుక్రవారం కందుకూరు శ్రీ వాసవి కన్యకా పరమేశ్వరి అమ్మవారి కి అమ్మవారి శాల అధ్యక్షులు కోట నరసింహం చేతుల మీదుగా అమ్మవారికి సారె సమర్పించారు. ఈ సందర్భంగా పల్లవోతు వెంకటేశ్వర్లు మాట్లాడుతూ ఆర్వవైశ్య సంఘం జిల్లా నూతన అధ్యక్షులుగా ఎన్నికైన బొగ్గవరపు సుబ్బారావు వారి పిఎస్టీలు మువ్వల శ్రీనివాసులు,రావికింద నరసింహారావు అందరూ కలిసి జిల్లాలోని అన్ని వాసవి అమ్మవార్ల కు సారె సమర్పించాలని ఆలోచనతో మొదటగా కందుకూరు విచ్చేకామని తెలిపారు. కందుకూరు నగర ఆర్వవైశ్యులు ఎంతో ప్రేమాభిమానాలతో జిల్లా

కార్యవర్గానికి ఘన స్వాగతం పలకడం ఎంతో సంతోషంగా ఉందని అన్నారు. అమ్మవారి శాల అధ్యక్షులు కోట వెంకట నరసింహంకు, వారి కార్యవర్గానికి, కందుకూరు నగర ఆర్వవైశ్యులకు జిల్లా ఆర్వవైశ్య సంఘం తరపున బొగ్గవరపు సుబ్బారావు ధన్యవాదాలు తెలిపారు. అంతకుముందు అమరజీవి పొడ్డి శ్రీరాములకు, మహాత్మా గాంధీకి నివాళులర్పించి ఊరేగింపుగా అమ్మవారి శాలకు చేరుకున్నారు. ఆలయ అర్చకులు వేద ఆశీర్వాదనం, తీర్థ ప్రసాదాలు, అందజేసి ఘనంగా సన్మానించారు. వాసవి సేవాదళ్ అధ్యక్షులు అమర భాను ప్రకాష్, ఆర్వవైశ్య మీడియా చైర్మన్ డాక్టర్ చక్కా వెంకట కేశవరావు,సింగంశెట్టి మల్లికార్జున,మాజీ వాసవి సేవాదళ్ కోశాధికారి బ్రహ్మయ్య, ఉపాధ్యక్షులు బైసాని సుబ్బారావు, ఆర్వవైశ్య నాయకులు మూరారి శెట్టి సుధీర్ కుమార్, కోట కిషోర్, ఉపాధ్యక్షులు తాతా లక్ష్మీనారాయణ, కొత్తూరు సుధాకర్, కార్యదర్శులు ఇమ్మడిశెట్టి సుబ్బారాయుడు, ఓరుగంటి శివశంకర్, ఆర్వవైశ్య నాయకులు కొత్త వెంకటేశ్వర్లు, కాకుమాని ప్రవీణ్ కుమార్, తుమ్మపూడి సురేష్, రవ్వ శ్రీనివాసులు, కంకణాల వెంకటేశ్వర్లు, పట్టిశెట్టి వరదరాజు,గుర్రం చిన్న అల్లూరయ్య, ఆర్వవైశ్య మహిళలు తట్టవర్తి జానీ, చక్కా వెంకట సుజాత, కాకుమాని శ్రీవల్లి, తదితర ఆర్వవైశ్య నాయకులు, ఆలయ కమిటీ సభ్యులు పాల్గొన్నారు పాల్గొన్నారు.

బొట్లగూడూరులో

పోషణ మాసోత్సవాలు



కనిగిరి, ప్రజలకి చేరువ ప్రతినిధి

కనిగిరి నియోజకవర్గం పామూరు మండలం బొట్లగూడూరు సెక్టార్ లో ఐసిడిఎస్ సూపర్వైజర్ గోళ్ళ పద్మజ ఆధ్వర్యంలో పోషణ మాసోత్సవ నిర్వహించారు. ఈ కార్యక్రమంలో టాటా ట్రస్ట్ సభ్యులు పాల్గొన్నారు. ఈ సందర్భంగా పద్మజ మాట్లాడుతూ గర్భిణీ స్త్రీలకు బాలింతలకు సమతుల ఆహారం పై అవగాహన కల్పించారు. ముఖ్యంగా సున్నా నుంచి రెండు సంవత్సరాల బిడ్డలకు తొలుత ముగ్గుపాలు, అనంతరం మామూలుగా తల్లి పాలు ఇవ్వాలని ఆమె సూచించారు. బిడ్డలకు 1000 రోజుల సందర్శన, మరియు తల్లిదండ్రులకు తాళి సంతానం అడబిడ్డ పుడితే మొక్కలు నాటించడం, స్త్రీస్కూలు ప్రాముఖ్యతను స్థానికులకు వివరించారు. ఆకుకూరలు, పాలు పండ్లు గుడ్లు వినియోగంతో రక్తక్రీణతను పారదోల వచ్చని తెలిపారు. ఈ కార్యక్రమంలో టాటా ట్రస్ట్ సభ్యులు గోపి, ఆశాలు, గర్భవతులు బాలింతలు, అంగన్వాడీ కార్యకర్తలు గ్రామస్థులు పాల్గొన్నారు.

శ్రీలక్ష్మి దేవి లవతారంలో భక్తులకు

అంకమ్మ తల్లి దర్శనం



కందుకూరు, ప్రజలకి చేరువ ప్రతినిధి

కందుకూరు గ్రామ దేవత ఆదివరాహ శ్రీ శ్రీ అంకమ్మ తల్లి అమ్మవారి ఆలయంలో దేవి శరన్నవరాత్రుల ఉత్సవాలు ఎంతో వైభవంగా కలుగుతున్నాయి. శుక్రవారం ఐదో రోజు లక్ష్మీదేవి అవతారంలో శ్రీ అంకమ్మ తల్లి భక్తులకుదర్శనమిచ్చారు. తుమ్మపూడి సురేష్ అండ్ బ్రదర్స్, సన్నా రెడ్డి సురేష్ రెడ్డి, తానికొండ హరిబాబు, గంగవరపు సుధాకర్, అప్పన బోయిన యల్లమంద, గూడూరి హనుమంతరావు, తలవసేని వెంకటేశ్వర్లు, బి పాపారావు దంపతులు ఉభయ దాతలుగా స్వపహరించారు. ఆలయ అర్చకులు ఉదయం అమ్మవారికి పంచామృత అభిషేకం, కుంకుమ పూజ, అభోక్షరం నిర్వహించారు. అమ్మవారిని కన్నుల పండుగ అలంకరించారు. సాయంత్రం అమ్మవారికి ఎంతో వైభవంగా పల్లకి సేవ జరిగింది. సాయంత్రం మహిళా భక్తులు లలితా సహస్రనామ పారాయణం వరించారు. అమ్మవారి పల్లకి సేవ ముందు పడమటి బలిజ పాఠం వారి కోలాటం భక్తులను ఆకట్టుకుంది. జై అంకమ్మ తల్లి నినాదాలతో ఆలయ ప్రాంగణం మార్మోగింది. విచ్చేసిన భక్తులకు తీర్థ ప్రసాదాలు అందజేశారు. ఈ కార్యక్రమంలో భక్తులు పాల్గొన్నారు.

2025-26 ఖరీఫ్ సీజన్లో

ధాన్యం సేకరణకు స్పెష్టిమైన్ బి-శానిర్-శం

జాయింట్ కలెక్టర్ వై. మేఘా స్వరూప్

రాజమహేంద్రవరం, ప్రజలకు చేరువ ప్రతినిధి :

తూర్పుగోదావరి జిల్లాలో ఖరీఫ్ 2025-26 సీజన్లో 5.31 లక్షల మెట్రిక్ టన్నుల వరి దిగుబడి అంచనా వేయబడగా, ఇందులో 4.00 లక్షల మెట్రిక్ టన్నుల వరి సేకరణ లక్ష్యంగా నిర్ణయించినట్లు జిల్లా జాయింట్ కలెక్టర్ వై. మేఘా స్వరూప్ పేర్కొన్నారు. శుక్రవారం స్థానిక శ్రీ వెంకటేశ్వర ఆనం కళా కేంద్రంలో ఖరీఫ్ సీజన్ 2025-26 ధాన్యం సేకరణపై జిల్లా స్థాయి సమావేశం నిర్వహించారు. ఈ సందర్భంగా జేసీ మేఘా స్వరూప్ మాట్లాడుతూ, జిల్లాలోని మొత్తం 221 రైతు సేవా కేంద్రాలను ఒకే సారి ఆక్టోబర్ 10వ తేదీన ప్రారంభించనున్నట్లు తెలిపారు. రైతులు తమ ధాన్యాన్ని 17 శాతం తేమ వరకు అరబెట్టుకోవాలని సూచించారు. దళారుల మోసాలకు గురికాకుండా, రైతులు తమకు నచ్చిన మిల్లుకు ధాన్యం పంపించుకునే వెసులుబాటు కల్పించబడ్డదని వివరించారు. శుక్రవారం నిర్వహించిన శిక్షణా కార్యక్రమంలో జిల్లాలోని ధాన్యం కొనుగోలు సిబ్బందికి ధాన్యం నాణ్యత పరీక్ష విధానం, ఆన్లైన్ పోర్టల్లో ఎంట్రీల విధానం కొనుగోలు సమయంలో పాటించవలసిన జాగ్రత్తలపై శిక్షణ ఇవ్వబడిందని జేసీ పేర్కొన్నారు. ఈ సమావేశంలో ఆర్డీవోలు రాణి సునీత, ఆర్. కృష్ణనాయక్, డి.ఎం.సి.ఎస్.బి. గణేష్కుమార్, డి.ఎస్.వో. వి.పార్వతి, జిల్లా సహకార అధికారి ఎం. వెంకటరమణతో పాటు జిల్లాలోని రైతు సేవా కేంద్రాల సిబ్బంది పాల్గొన్నారు.

